

Sunda kommuna:

50.000 krónur til ungdómin

Gamli dagstovnurin á Oyri skal í vár húsa bæði ungdómi og aldurdómi

Á farna bygðarráðs-fundi var samtykt, at hálvthundrað túsund krónur skulu brúkast til eina royndarverkætlan fyri ung á gamla dagstovninum á Oyri

MENTAN

Rólant Waag Dam
rolant@sosialurin.fo



Oyri: Í vár fær ungdómurin í Sundalagnum sítt eigna hús. Dagstovnurin á Oyri hevur staðið tómur síðani nýggi stovnurin á Oyrarbakka. Dagstovnurin á Flatinum, var tikin í nýtslu í 2005. Men nú er ætlanin, at ungdómurin í kommununi skal sleppa at brúka ovaru hæddina á gamla barnagarðinum.

Á bygðarráðsfundi 22. januar vóru 50.000 krónur játtaðar til eina royndarverkætlan fyri ung. Hans

Andrias Dam Joensen er formaður í sosialu deild í kommununi, og hann greiðir frá, at ætlanin er, at ungdómurin skal sleppa at húsast í ovaru hæddini á gamla barnagarðinum nøkur kvøld um vikuna.

Í kommununi hava tey ásanna, at verður sæð burtur frá ítróttini, hevur kommunan ikki nógv tilboð at bjóða teimum ungu. Tí er tað, at tey hava tikið stig til hetta nú. Hans Andrias Dam Joensen sigur, at tey

nú leita eftir einum persóni, sum kann hava ábyrgdina av hesum húsinum, sum – um tað gongur væl – møguga verður ein spíri til eitt virkishús í kommununi.

– Tær 50.000 krónurnar skulu brúkast til at fríska ovaru hæddina upp við, sigur formaðurin í sosialu deild í Sunda kommunu.

Ikki nýtt hugskot

Hugskotið við at nýta gamla dagstovnin sum ung-

dómshús, er tó á ongan hátt nýtt, og 13. november í fjør samtykti kommunan eisini eina eykajáttan áljóðandi 50.000 krónur til júst hesa verkætlanina. Men projekt-ið kom ongantíð í gongd, og tí vórðu pengarnir ei heldur brúktir. 15. januar í ár mælti Trivnaðarnevndin til at endurjætta somu upphædd, soleiðis at skjøtul kann setast á royndarverkætlanina. Hetta var einmælt samtykt á bygðarráðsfundi 22. januar, og í vár skal

ungdómurin ætlandi sleppa at nýta ovaru hædd á húsinum.

Eldru í neðra

Hans Andrias Dam Joensen veit eisini at siga, at tá ungdómurin kemur at húsast í erva, so merkir tað kortini ikki, at niðara hæddin kemur at standa óbrúkt. Har er ætlanin, at eitt dagtilhald fyri tey eldru í kommununi skal vera. Hetta hava nøkur fólk bjóðað seg til at staðið

fyri, og Hans Andrias Dam Joensen sigur, at meiri kunning um hesa ætlanina kemur í komandi viku.



Góðskuleiðari til Bakkafrost

Vit sóknast eftir einum góðskuleiðara til lakaframleiðslu okkara í Bakkafrost samtakinum. Talan er um nýtt starv.

Bakkafrost samtakið rekur alivirksemi í Norðoyggjum og Suðureysturoy í felagnum Faroe Salmon. Framleiðslu-eindirnar eru á 3 smoltstøðum og 7 sjógvalistøðum umframt á kryvjivirkinum í Klaksvík og portiðsvirkinum á Glyvrum. Okkara vøruúrval er breitt innan fyri laksavørur; men høvuðsfokusumráðið er innan vørur til retailmarknaðin serliga í ES. Talið á starvsfólkum er 160.

Starvið

Høvuðsuppgávan hjá góðskuleiðaranum er at skipa og standa fyri innaeftirlitinum eftir teimum góðkenningum fyrirtøkan hevur. Góðskuleiðarin skal menna og viðlíkahalda okkara góðskuskipan, har aðalmálið er at tryggja eina høg og støðuga vørugóðsku av okkara vørum í tráð við okkara góðskupolitikk og við nationalar og internationalar lógir og krøv. Góðskudeildin kannar og skrásetir áhaldandi allar rávørur, vørur í gerð og liðugt vørur. Tú kemur at hava ábyrgdina av innanhýsis mannagongdum, vørugóðsku, umhvørvi og djóravælfærd. Starvið er fyriskipað sum ein stápsfunctión við beinleiðis tilvísing til stjóran.

Útbúgving og royndir

Tann, ið settur verður, skal hava eina hægri útbúgving sum til dæmis matvøru-verkfrøðingur, lívfrøðingur, djóralækni e.l. Royndir frá privatu og/ella almennu vinnuni eru ein fyrimunur, men ikki nøkur treyt.

Setanarviðurskifti

Til rætta viðkomandi verður latin kappingarfør løn í samsvari við útbúgving og royndir. Talan er um fulltíðarstarv, har roknað má við skeivum arbeiðstíðum í ávísan mun. Arbeiðsstaðurin er fyrst og fremst á høvuðsskrivstovuni á Glyvrum, men eisini á framsleiðslustøðunum í Norðoyggjum og Suðureysturoy.

Umsókn

Umsókn við avriti av prógvi og møgugligum viðmælum skal vera okkum í hendi innan 23. februar 2007 og skal sendast til:

P/F Bakkafrost
Bakkavegur 8
625 Glyvrrar
Bakkafrost@bakkafrost.com

Fleiri upplýsingar um starvið fáast við at venda sær til Regin Jacobsen, stjóra, á tel. 40 50 00.